

▣ Лаос. 4 хрысціянiна арыштаваны за арганiзацыю пахавальнай цырымонii. Яны абвінавачваюцца ў “парушэннi мясцовых звычаяў i традыцый”. Нягледзячы на тое, што затрыманым афiцыйна не прад’яўлена абвінавачанне ў якіх-небудзь злачынствах, яны застаюцца ў турме да чакання рашэння ўлад аб далейшым разглядзе справы. Хрысціяне складаюць у краiне каля 2% ад усiх жыхароў i, як пераважна аднародная рэлігійная меншасць, сутыкаюцца з пастаяннымi формамi дыскрымінацыi, уключаючы злоўжыванне судовай уладай. †

▣ Польшча. Канстытуцыйны суд краiны пастанавiў, што г. зв. еўгенiчны аборт у законе аб планаваннi сям’i, ахове чалавечага плода i ўмовах дапушчальнасцi абортаў з’яўляецца неканстытуцыйным. Дадзенае рашэнне азначае, што палажэнне, на падставе якога робiцца пераважная большасць абортаў, адмяняецца. У сувязi з гэтым прыхiльнiкi абортаў выказваюць сваю незадаволенасць. Удзельнiкi пратэстаў, мiж iншым, апаганьваюць святынi i перапыняюць нядзельныя службы.

▣ Ирландыя. Абвастэрэннi, звязаныя з каранавiрусам могуць прывесцi да турэмнага зняволення для святароў, якія адпраўляюць св. Імшу з удзелам людзей. Згодна з прынятай папраўкай у Закон аб ахове здароўя 1947 года, дапускаюцца толькi мерапрыемствы на адкрытым паветры – пры ўмове, што ўдзел у iх могуць прыняць асобы максiмум з 2-ух месцаў жыхарства. Сярод забароненых мерапрыемстваў знаходзяцца рэлігійныя сходы. Выключэнне складаюць пахаваннi (пры ўмове прысутнасцi не больш за 25 чалавек i ксяндза). За злачынства супраць гэтых правiл прадугледжаны штраф да 2500 еўра, пазбаўленне волi на 6 месяцаў ці абодва гэтыя пакараннi разам.

▣ Украiна. У катэдры св. Аляксандра ў Кiеве святарскае пасвячэнне атрымаў 71-гадовы дыякан. А. Мiкола Ермакоў паходзiць з Беларусi. Новапрэзбiтэр з’яўляецца красамоўным пацвярджаннем таго, што ўзрост не перашкода для Бога, i таму нiколі не позна адказаць на пакліканне да святарскага служэння. Пасвячэнне ўдзяліў ардынарый Кiева-Жытомiрскай дыяцэзii кс. бiскуп Вiталій Крывiцкi.

▣ Кітай. Джымі Лай, мiліянер i ганконгскi медыямагнат, якому былі прад’яўлены прэтэнзii крымінальнага характару пасля падтрымкi дэмакратычнага руху, заяўляе, што не пакiне нi горад, нi веру ў Бога. Публiчны дзеяч быў падтрымкай кард. Ёзэфа Зэна, які ахрысцiў яго ў 1997 годзе. Мужчына абвінавачваецца на падставе новага жорсткага закона аб нацыянальнай бяспецы, які Кітай увёў у абыход заканадаўства Ганконга. Згодна з iм, чалавек, прызнаны вiнаватым у сецэсii, дыверсiйнай дзейнасцi, тэрарызме альбо змове з замежнымi сiламі, можа атрымаць не менш за 10 гадоў пазбаўлення волi.

▣ ЗША. Стратасферная абсерваторыя iнфрачырвонай астраномii зрабiла адкрыццё: на Месяцы, у кратары, названым у гонар нямецкага езуiта кс. Хрыстафора Клавiя, знойдзена вада. На здзiўленне навукоўцаў, яе сляды выявілі на асветленай сонцам паверхнi. Да гэтага часу меркавалася, што яна сустракаецца толькi ў халодных, цяністых месцах. Кратэр Клавiй размешчаны ў паўднёвым паўшар’i Месяца. Ён бачны з Зямлi дзякуючы велiзарным памерам.